

# دارالافتاء اہلسنت کی دینی خدمات



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

## دارالافتاء اہلسنت کی دینی خدمات ﴿﴾

الحمد للہ عزوجل دارالافتاء اہلسنت روز بروز ترقی کی منازل طے کرتا جا رہا ہے۔ اس وقت دارالافتاء اہلسنت، اس سے منسلک مفتیان کرام اور دیگر اسلامی بھائی تحریری فتاویٰ، نیشنل و انٹرنیشنل فون نمبرز، واٹس اپ، ویب سائٹ، میل، مکتوبات کے جوابات، تربیتی اجتماعات، مدنی چینل، مدنی مشوروں، کتب کی تحریر و تفتیش اور سائلین سے بالمشافہ ملاقات کے ذریعے مسلمانوں کی شرعی رہنمائی میں مشغول ہیں۔ جسکی تفصیل درج ذیل ہے۔

(1) الحمد للہ عزوجل تادم تحریر دارالافتاء کی گیارہ شاخوں سے ماہانہ کم و بیش سے 650 تحریری فتاویٰ جاری ہوتے ہیں اور اب تک ایک لاکھ سے زائد تحریری فتاویٰ جاری ہو چکے ہیں۔

(2) الحمد للہ عزوجل ہر ماہ دعوت اسلامی کی ویب سائٹ پر موجود دارالافتاء اہلسنت کے لنک کے ذریعے موصول ہونے والے 4000 (چار ہزار) سے زائد سوالات کے جوابات (بذریعہ آواز) دارالافتاء اہلسنت سے دئے جاتے ہیں۔

(3) دارالافتاء کے میل ایڈریس (darulifta@dawateislami.net) کے ذریعے ماہانہ کم و بیش آٹھ سو (800) سوالات کے جوابات دیئے جاتے ہیں۔

(4) الحمد للہ عزوجل اس وقت چار نیشنل موبائل نمبرز اور تین انٹرنیشنل نمبرز کے ذریعے پاکستان، یو کے، یورپ، امریکہ اور دنیا بھر کے مسلمانوں کو ماہانہ کم و بیش دس ہزار (10000) کے قریب سوالات کے جوابات دئے جاتے ہیں۔

(5) الحمد للہ عزوجل 10 جمادی الاولیٰ 1436ھ بمطابق 2 مارچ 2015ء سے (whatsapp) نمبر بھی آن کر دیا گیا ہے۔ الحمد للہ عزوجل پہلے ہی دن 1500 سے زائد پیغامات موصول ہوئے ہیں۔ ان شاء اللہ عزوجل امید ہے کہ اس سہولت کے ذریعے بھی ماہانہ ہزاروں سائلین کو شرعی رہنمائی فراہم کی جائے گی۔

(6) الحمد للہ عزوجل ہر ماہ دارالافتاء میں آنے والے سائلین کو کم و بیش ساڑھے چار ہزار (4500) سے زائد زبانی جوابات دئے جاتے ہیں۔

(7) الحمد للہ عزوجل گزشتہ چند سال سے عید الاضحیٰ کے موقع پر دارالافتاء اہلسنت کی جانب سے خصوصی موبائل فون نمبرز کا اعلان کیا جاتا ہے جس پر عید کے تینوں ایام سینکڑوں سائلین کو قربانی اور دیگر موضوعات سے متعلق سوالات کے جوابات دئے جاتے ہیں۔ نیز گزشتہ سال 1435ھ میں ایام حج کیلئے بھی خصوصی فون نمبرز کا اعلان کیا گیا تھا جس پر بالخصوص حج سے متعلق پوچھے جانے والے سوالات کے جوابات دئے گئے۔

(8) عید الاضحیٰ کے موقع پر اجتماعی قربانی کو شرعی طریقہ کار کے مطابق کرنے کیلئے پاکستان بھر میں مختلف مقامات پر تربیتی اجتماعات کا انعقاد کیا جاتا ہے جس میں دارالافتاء کے اسلامی بھائی شرکت فرماتے ہیں اور شرکاء اسلامی بھائیوں کی تربیت فرماتے ہیں۔ اس کے علاوہ بھی مختلف اوقات میں وقف اور چندے سے متعلق تربیت کیلئے دارالافتاء کے اسلامی بھائی مختلف شہروں میں منعقد ہونے والے تربیتی اجتماعات میں شرکت کرتے ہیں۔

(9) الحمد للہ عزوجل دارالافتاء اہلسنت کے مفتیان کرام اور دیگر اسلامی بھائیوں کی جانب سے کافی عرصہ سے مدنی چینل پر ہفتے میں 8 سلسلے دارالافتاء اہلسنت (تین سلسلے)، احکام تجارت، فیضان علم، فیضان اسلام، اسباق تصوف وغیرہ براہ راست پیش کئے جاتے ہیں۔ اس کے علاوہ ریکارڈڈ سلسلے بھی مدنی چینل کی زینت بنتے ہیں الحمد للہ عزوجل گزشتہ سال رمضان المبارک 1435ھ میں ہفتے میں چھ دن عصر کی نماز کے بعد دارالافتاء کا سلسلہ براہ راست پیش کیا گیا۔

(10) الحمد للہ عزوجل رمضان المبارک، ذوالحجہ الحرام، محرم الحرام، ربیع الاول، ربیع الآخر اور اس کے علاوہ مختلف مواقع پر ہونے والے مدنی مذاکروں میں دارالافتاء کے اسلامی بھائی خصوصی طور پر شرکت فرماتے ہیں۔

(11) الحمد للہ عزوجل دارالافتاء کا فیس بک پیج بھی موجود ہے جس پر مدنی چینل پر ہونے والے دارالافتاء کے سلسلوں کے کلپ، مختلف مواقع (جسے رمضان، ذوالحجہ الحرام، وغیرہ) کی مناسبت سے فتاویٰ اور بہار شریعت سے مختلف موضوعات پر منتخب شدہ مسائل کو اپ لوڈ کیا جاتا ہے۔

فیس بک پیج کا لنک

(12) الحمد للہ عزوجل تنظیمی مسائل میں شرعی رہنمائی کیلئے باب المدینہ کراچی اور مرکز الاولیاء لاہور میں افتاء مکتب قائم کئے گئے ہیں جن میں دعوت اسلامی کی مختلف مجالس میں کئے جانے والے کاموں کا شرعی اصولوں کے مطابق جائزہ لیا جاتا ہے۔ نیز دعوت اسلامی کے تحت سینکڑوں مساجد، نئی تعمیر ہونے والی مساجد، جامعات مدارس المدینہ، دارالمدینہ اور اجارہ کے شرعی معاملات بھی دیکھے جاتے ہیں۔ الحمد للہ عزوجل ان دونوں مکاتب میں ماہانہ درجنوں مجالس کے مدنی مشورے بھی کئے جاتے ہیں۔

(13) مسلمانوں کو پیش آمدہ جدید مسائل کے حل کیلئے مجلس تحقیقات شرعیہ بھی قائم ہے جو کہ دعوت اسلامی سے وابستہ علماء و مفتیان کرام پر مشتمل ہے۔

(14) الحمد للہ عزوجل وقتاً فوقتاً مجلس افتاء کی جانب سے مختلف کتب و رسائل کا اجراء بھی کیا جاتا ہے اب تک آٹھ رسائل بنام ”فتاویٰ اہلسنت“ زکوٰۃ کے موضوع پر سینکڑوں فتاویٰ پر مشتمل کتاب ”زکوٰۃ کے احکام“ ویلنٹائن ڈے کے موضوع پر کتاب ”ویلنٹائن ڈے کا شرعی حکم“ شائع ہو چکی ہیں نیز عنقریب مزید کتب بھی منظر عام پر آئیں گی۔ ان شاء اللہ عزوجل

(15) الحمد للہ عزوجل دعوت اسلامی کے شعبہ المدینہ العلمیہ کی جانب سے شائع کی جانے والی کتب کی شرعی تفتیش کا فریضہ بھی دارالافتاء کے اسلامی بھائی سرانجام دیتے ہیں۔ نیز دعوت اسلامی کے تحت چلنے والے اسلامک اسکول سٹم کی نصابی کتب کی شرعی اسکیننگ کا کام بھی دارالافتاء کے اسلامی بھائی کرتے ہیں۔

(16) دارالافتاء اہلسنت سے جاری ہونے والے تحریری فتاویٰ کو محفوظ بنانے کیلئے شعبہ ریکارڈ بنایا گیا ہے جس میں موجود اسلامی بھائی ایک سافٹ ویئر کے ذریعے دارالافتاء کے فتاویٰ کو محفوظ کرتے ہیں۔

نوٹ:- بیان کردہ اعداد و شمار محتاط اندازے کے مطابق ہیں اللہ تعالیٰ کے کرم سے حقیقی اعداد و شمار بیان کردہ سے زیادہ ہی ہوں گے۔

والله تعالى اعلم ورسوله اعلم عزوجل و صلى الله تعالى عليه وآله وسلم

اللهم زد فزد... امين بجاه النبي الكريم صلى الله تعالى عليه وآله وسلم

مجلس افتاء دعوت اسلامی

مورخہ: ۱۵ جمادی الاولیٰ ۱۴۳۶ھ بمطابق ۰۷ مارچ ۲۰۱۵ء